## श्रेष्ठ सुप्रभात

व्यक्ति को सभी खुशियां मिलना मुश्किल है। अतः जो सुख मिले, उसी में संतुष्ट रहना चाहिए।

-आचार्य महाश्रमण



<u>तापमान (डिग्री सेल्सियस)</u>

अधिकतम न्यूनतम श्रीडूंगरगढ़ 21.0 बीकानेर 21.0 4.0 जयपुर

E- Paper NEXT 0026

mewsexcellenttoday.com

06 जनवरी 2025, सोमवार



पौष, शुक्ल पक्ष सप्तमी - 2081





### महिला सरपँच ने आधा दर्जन नकारा ट्यूबवेल को करवाया बंद

NEXT क्षेत्र की ग्राम पंचायत मोमासर की महिला सरपंच सरिता देवी संचेती ने प्रशासनिक आदेश का पालन करते हुए रविवार को अपने क्षेत्र में नकारा ट्यूबवेल और कुओं को बंद करवाने का अभियान शुरू किया। शुक्रवार को उपखंड अधिकारी उमा मित्तल द्वारा सुरक्षा समितियां बनाकर ऐसे खुले ट्यूबवेल और कुओं को बंद करवाने के निर्देश दिए गए थे, जिसके बाद सरिता संचेती ने त्वरित कार्रवाई की।

सरिता संचेती ने बताया कि उन्होंने हाल ही में मासूम की मौत की खबर देखी, जो एक खुले ट्यूबवेल में गिरने के कारण हुई थी। इस घटना ने उन्हें गहराई से प्रभावित किया और उपखंड अधिकारी के निर्देश मिलने के बाद उन्होंने तुरंत अपने क्षेत्र में कार्रवाई शुरू कर दी।

रविवार को सरिता संचेती और उनकी टीम ने आधा दर्जन नकारा ट्यूबवेल और कुएं बंद करवाए। उपसरपंच जुगराज संचेती ने बताया कि ग्रामीणों से अपील की गई है कि वे ऐसे खतरनाक स्थानों की



जानकारी साझा करें, ताकि इन्हें जल्द से जल्द बंद करवाया जा सके।

इस दौरान बाबूलाल गर्ग ने बताया कि नकारा ट्यूबवेल बंद करने के लिए लोहे की जालियां और प्लेटें तैयार करवाईं, जिन्हें वेल्डिंग के जरिए परमानेंट बंद किया जा रहा है, ताकि भविष्य में इन्हें कोई खोल न सके। इस अभियान में बाबू लाल गर्ग, रणजीत खटीक, बाबूलाल सहू और पापु राम लुहार सक्रिय रूप से शामिल रहे।

# श्री ओसवाल पंचायत में स्नेह मिलन व भोज का आयोजन, समाज विकास पर हुई चर्चा

NEXT सर्दियों के मौसम में सामुदायिक आयोजनों की परंपरा को आगे बढ़ाते हुए श्री ओसवाल पंचायत में रविवार को स्नेह मिलन और भोज का आयोजन किया गया। इस अवसर पर ओसवाल समाज के सदस्यों के साथ कस्बे के कई विशिष्टजन उपस्थित हुए।

भोज के दौरान समाज के विकास और शैक्षणिक प्रगति पर गहन चर्चा हुई। माणकचंद डागा ने समाज के युवक-युवतियों के शैक्षणिक विकास पर अपने विचार रखे। अशोक बैद और प्रकाश सिंघी ने ओसवाल पंचायत की आगामी विकास योजनाओं की जानकारी दी।

इस कार्यक्रम में भंवरलाल दुगड़, छतरसिंह बोथरा, पांचीलाल सिंघी, विनोद भादानी, हेमराज भादानी,



मनीष बोथरा, राजू भादानी, मनीष पटावरी सहित कई गणमान्य लोगों की उपस्थिति रही।

श्री ओसवाल पंचायत अध्यक्ष विनोद भादानी ने सभी आगंतुकों का आभार प्रकट किया और समाज के सामूहिक सहयोग और एकजुटता पर जोर

## श्रीडूंगरगढ़ पुलिस की पहल: दुर्घटनाओं की रोकथाम के लिए गाड़ियों पर पुलिस जवान लगा रहे रेडियम स्टिकर

NEXT सड़क दुर्घटनाओं को रोकने और सड़क सुरक्षा को बढावा देने के उद्देश्य से श्रीइंगरगढ पुलिस ने एक विशेष अभियान चलाया। इसके तहत श्रीडूंगरगढ़ थाने के आगे से गुजरने वाले वाहनों पर रेडियम स्टिकर लगाए गए।

थानाधिकारी इन्द्र कुमार ने बताया कि रात्रि के समय वाहन चालकों को एक-दूसरे वाहनों की स्पष्टता के अभाव में दुर्घटनाओं का सामना करना पड़ता है। इस समस्या के समाधान के लिए वाहनों पर रेडियम स्टिकर लगाए जा रहे हैं, जो अंधेरे में चमकते हैं और वाहन को अन्य चालकों के लिए

आसानी से दिखाई देने योग्य बनाते हैं। स्थानीय नागरिकों और वाहन चालकों ने इस पहल की सराहना की है। उनका कहना है कि इस प्रकार की सुरक्षा पहल से दुर्घटनाओं में कमी आएगी और



लोग सड़क पर अधिक सतर्क रहेंगे। सीओ निकेत पारीक ने अपील की है कि वे यातायात नियमों का पालन करें और इस मुहिम का समर्थन करें ताकि दुर्घटनाओं को रोका जा सके और सड़क सुरक्षा सुनिश्चित हो।

### 2027 में दिल्ली में होगा आचार्य महाश्रमण का चातुर्मास और मर्यादा महोत्सव, के. एल. जैन अध्यक्ष मनोनीत

N E X T जैन श्वेतांबर तेरापंथ समाज के आचार्य महाश्रमण ने आगामी 2027 के चातुर्मास और

मर्यादा महोत्सव को देश की राजधानी दिल्ली में आयोजित करने की घोषणा की है। इस भव्य आयोजन की श्रेष्ठ व्यवस्थाओं और प्रभावी

संचालन के लिए समाज ने उद्योगपति कन्हैयालाल पटावरी (जैन) को अध्यक्ष मनोनीत किया है। भामाशाह कन्हैयालाल पटावरी, जो मूलतः मोमासर के निवासी और वर्तमान में दिल्ली प्रवासी हैं, को इस आयोजन की जिम्मेदारी सौंपी गई है। उन्होंने आयोजन की सफलता सुनिश्चित करने के लिए योजनाओं पर कार्य शुरू कर दिया है।

### पूर्व प्रधान भाम्भू को नशा मुक्ति रैली और वॉलीबाल प्रतियोगिता से दी सच्ची श्रद्धांजलि, कक्षा कक्ष से स्मृति स्थायी

NEXT दिवंगत पूर्व प्रधान दानाराम भाम्भू की प्रथम पुण्यतिथि के अवसर पर महर्षि दयानंद सरस्वती छात्रावास में श्रद्धांजलि सभा आयोजित की गई। एडवोकेट श्यामसुंदर आर्य की अध्यक्षता में आयोजित इस सभा में भाम्भू को पुष्पांजलि अर्पित कर दो मिनट का मौन रखा गया।

इस अवसर पर वॉलीबाल प्रतियोगिता का आयोजन किया गया और नशा मुक्ति के प्रति जागरूकता बढ़ाने के लिए छात्रावास से उपखंड कार्यालय तक पैदल मार्च निकाला गया। इस दौरान मुख्यमंत्री के नाम ज्ञापन उपखंड अधिकारी को सौंपा गया।

#### वक्ताओं ने भाम्भू के योगदान को किया याद

सभा को संबोधित करने वालों में विश्वकर्मा कौशल बोर्ड के अध्यक्ष रामगोपाल सुथार, पूर्व विधायक मंगलाराम गोदारा, पूर्व विधायक गिरधारीलाल महिया, एडवोकेट श्यामसुंदर आर्य, पूर्व प्रधान सुरजमल चौधरी, कांग्रेस नेता अतुल हूडी, पूर्व प्रधान भागुराम सहू, साहित्यकार श्याम महर्षि, भीखाराम सांगवा, डॉ. एम. पी. बुडानिया, तुलछीराम गोदारा, तुलसीराम चोरड़िया, श्रीगोपाल राठी, नोरंगलाल वर्मा, कुम्भाराम सिद्ध, लक्षणराम खिलेरी, डॉ. चेतन स्वामी, हेतराम जाखड़, डॉ. विवेक माचरा, प्रभुराम बाना, सोहन गोदारा, कन्हैयालाल सिहाग, कर्मचारी नेता सुशील सेरडिया और विमल भाटी ने भाम्भू के ईमानदारी, शिक्षा और नशा मुक्ति के लिए किए गए प्रयासों को अनुकरणीय बताया।

इस दौरान सभा में चेतराम थालोड़, दयाराम गोदारा, हड़मानाराम भाम्भू, चंद्राराम आर्य, चांदराम चाहर, कानाराम तरड़, सोहनलाल ओझा, राधेश्याम सरस्व, रामचंद्र राठी, जेठाराम भाम्भू, पुरखाराम सहू, इमिलाल गोदारा, मोहनलाल भादू, सुभाष पुनिया, पूनमचन्द नैण, मदनलाल मेघवाल, महावीर माली, नेताराम गोदारा, हरिराम गोदारा, आदूराम जाखड़, जिज्ञासु सिद्ध, बालाराम मेघवाल, सत्यदीप, बजरंगलाल सेवग, विजयराज सेवग, और पी. आर. गांधी मौजूद रहे।

श्रद्धांजलि सभा और नशा मुक्ति पैदल मार्च का संचालन सुशील सेरडिया ने किया और कार्यक्रम के अंत में छात्रावास अधीक्षक श्रवण कुमार भाम्भू ने आभार व्यक्त किया।

इस आयोजन में सैकड़ों लोगों ने भाग लिया और



दिवंगत नेता को भावपूर्ण श्रद्धांजलि अर्पित की। स्व. दानाराम भाम्भू की प्रथम पुण्यतिथि पर कक्षा कक्षका उद्घाटन



स्वर्गीय दानाराम भाम्भू की प्रथम पुण्यतिथि के अवसर पर श्री कन्हैयालाल सिखवाल राजकीय विद्यालय (अंग्रेजी माध्यम) हनुमान धोरा में कक्षा कक्ष का उद्घाटन किया गया। यह कार्यक्रम पूर्व विधायक गिरधारी लाल महिया के मुख्य आतिथ्य में

इस अवसर पर पूर्व प्रधान भागूराम साहू, मघाराम मेघवाल, शिक्षाविद नौरंग वर्मा, नोखा विधायक प्रतिनिधि अतुल डूडी, हड़मनाराम भांमू, श्याम आर्य, सरपंच सुनील दुगरिया, सुनील मलिक, पूर्व सरपंच दानाराम भादू, पूर्व पंचायत समिति सदस्य मोडाराम तरड, कृषि मंडी व्यापार अध्यक्ष ओमप्रकाश भादू, ओशो जिज्ञासु सिद्ध, कानाराम तरड, बजरंग, सुभाष, प्रहलाद, सहीराम भूवाल, राजेंद्र जाखड़, शिव भगवान सिखवाल और ख्याली राम महावर सहित अनेक गणमान्य अतिथि उपस्थित रहे।

कार्यक्रम में स्व. दानाराम भाम्भू के योगदान को याद करते हुए उनके आदशीं को अपनाने का आह्वान किया गया।

#### प्रजापत समाज में पौष बड़ों के साथ स्नेह मिलन का आयोजन, समाज विकास की चर्चा हुई

NEXT प्रजापत समाज ने शनिवार शाम सामुदायिक एकता और परंपराओं को सुदृढ़ करने के उद्देश्य से पौष बड़ा और स्नेह मिलन कार्यक्रम का आयोजन किया। कार्यक्रम में समाज के वरिष्ठजनों और युवाओं ने बढ़-चढ़कर भाग लिया।

रमेश बासनीवाल ने बताया कि इस अवसर पर समाज के नव युवाओं के शैक्षणिक उत्थान के लिए छात्रवृत्ति योजनाओं, समाज भवन के विकास और अन्य सामाजिक मुद्दों पर चर्चा हुई। समाज के युवा रामावतार प्रजापत ने बताया कि कार्यक्रम का मुख्य उद्देश्य नई पीढ़ी को प्रेरित करना और समाज के सामूहिक विकास के लिए योजनाएं बनाना था। गोपाल छापोला ने कहा कि इस आयोजन ने प्रजापत समाज की एकजुटता और प्रगति के प्रति प्रतिबद्धता को रेखांकित किया है।



कार्यक्रम में मोहनलाल प्रजापत, मदनलाल प्रजापत, नंदलाल बासनीवाल, गुलाब प्रजापत, रामचंद्र छापोला, हुकुमचंद प्रजापत, किशोर प्रजापत, गोविंद प्रसाद बासनीवाल, भूरामल घंतेवाल, नानूराम कुचेरिया, सुभाष कुलचारनिया, बाबूलाल बरमुंडा, भोजराज घोड़ेला और शिवप्रसाद सुवटा सहित समाज के प्रमुख लोग उपस्थित रहे।

### पुनरासर में संदिग्ध गतिविधि: पुलिस ने दो आरोपियों को किया गिरफ्तार

NEXT सेरूणा थाना क्षेत्र के पुनरासर गांव में स्थित बैंक में संदिग्ध गतिविधि की सूचना मिलने पर पुलिस ने त्वरित कार्रवाई करते हुए दो को गिरफ्तार किया। सेरूणा थानाधिकारी पवन कुमार शर्मा ने बताया कि सूचना मिलते ही सेरूणा पुलिस की टीम 112 गाड़ी के साथ मौके पर रवाना हुई। इस दौरान पुलिस ने सामने से आ रही एक तेज रफ्तार ब्लैक स्कॉर्पियों को रुकने का इशारा किया, लेकिन चालक ने गाड़ी भगाने की कोशिश की। पुलिस ने

स्कॉर्पियो का पीछा किया, जो सेरूणा बस स्टैंड के पास अनियंत्रित होकर बस से टकरा गई और डिवाइडर पर पलट गई। हादसे में बस और गाड़ी को नुकसान हुआ, लेकिन कोई जनहानि नहीं हुई।

पुलिस ने दो संदिग्ध लालाराम (२४) पुत्र भंवराराम मेघवाल, निवासी पुनरासर और धर्मपाल पुत्र हरिकिशन बिश्नोई निवासी कोलायत को शांतिभंग में गिरफ्तार किया है।